

ПХЁНЧХАН УЖО СТАЎ ГІСТОРЫЯЙ

У нядзелю прагучалі апошнія акорды Гульняў-2018, у мінулым засталіся ўсе найважнейшыя старты, радасць і слёзы атлетаў, эмоцыі бальшычкаў, Алімпіяда пацвердзіла свой дэвіз — «Страсць аб'ядноўвае». Агонь самых маштабных зімовых Гульняў, якія сталі рэкорднымі па колькасці ўдзельнікаў і спартсменаў, пагашаны. Маляўнічым завяршэннем, як і належыць, стала цырымонія закрыцця.

Шоу было прысвечана новаму пакаленню і стойкасці духу чалавека, яно прайшло пры камфортным для Пхёнчхана надвор'я, тэмпература ў -5 градусаў не «замарозіла» свята, хоць арганізатары ўсё роўна паклапаціліся аб удзельніках і глядачах, уручыўшы ім пледы і шапкі.

Цырымонія закрыцця складалася з чатырох частак, якія звязалі заданую тэму, у ёй было задзейнічана больш за дзве тысячы чалавек. Напрыканцы карэйцы прадэманстравалі глядачам масу спецефектаў і найноўшыя тэхналагічныя дасягненні. У ходзе цырымоніі адбылася перадача сцяга наступнай сталіцы зімовых Гульняў — Пекіну. Нагадаем, што сталіца Кітая ў 2008 годзе прымала летнюю Алімпіяду, якая прызнана міжнароднай спартыўнай супольнасцю адной з найлепшых па арганізацыі. Прэзідэнт Міжнароднага алімпійскага камітэта Томас Бах абвясціў аб закрыцці зімовых Алімпійскіх гульняў, падзякаваў арганізатарам, уладам Пхёнчхана, валанцёрам і ўсім, хто дапамагаў ствараць гэтае свята спорту, і перадаў алімпійскі сцяг мэру Пекіна Чэнь Цзініну.



ФОТА БЕЛТА

пійскім стадыёне прадстаўлялі каманды па біятлоне, лыжных гонках, канькабежным і гарналыжным спорце, таксама па стадыёне прайшлі медыцынская і адміністрацыйная групы, без якіх поспехі нашай каманды былі б немагчымыя. Беларускі сцяг на парадзе пранесла чатырохразовая алімпійская чэмпіёнка Дар'я Домрачова. «Вельмі рада, што стала сцяганосцам

на цырымоніі закрыцця. Марозна было, але так цёпла на душы. Па-сапраўднаму вялікі гонар», — адзначыла спартсменка.

На Алімпійскіх гульнях у Пхёнчхане былі прадстаўлены 92 краіны. Адразу шэсць з іх упершыню прынялі ўдзел у зімовых Алімпійскіх гульнях: Рэспубліка Косава, Малайзія, Нігерыя, Сінгапур, Эквадор і Эрытрэя. Пасля перапынку зноў выступілі на Алімпіядзе зборныя Балівіі, Ганы, Кеніі, Калумбіі, КНДР, Мадагаскара, Пуэрта-Рыка і ПАР.

На п'едэстал за гэтыя 16 дзён падымаліся прад-

XXIII зімовыя
Алімпійскія гульні
завершаны,
сцяг перададзены
Пекіну

зімовых Алімпійскіх гульнях. Чэшка першынствавала ў дысцыпліне паралельнага ўганцкі слалам у гарналыжным спорце і выйграла спаборніцтва ў снаўбордзе.

Алімпійскія гульні ў Пхёнчхане для Беларусі сталі другімі па паспяховасці. Высокую планку, паднятую ў Сочы, пераадолець не атрымалася. У актыве нашых спартсменаў тры ўзнагароды. Нагадаем, лік медалям адкрыла фрыстайлістка Ганна Гуськова, якая стала алімпійскай чэмпіёнкай у лыжнай акрабатыцы, сярэбраную ўзнагароду ў мас-старце заваявала Дар'я Домрачова і, мабыць, самым яркім момантам Гульняў для беларусаў стала перамога жаночага біятлоннага квартэта ў эстафете.

Знакавая падзея на гэтых Гульнях адбылася для Дар'я Домрачовай. Беларуская стала самай тытулаванай біятланісткай свету, на яе рахунку шэсць алімпійскіх медалёў. У 2010-м у Ванкуверы яна была бронзавым прызёрам, праз чатыры гады ў Сочы Дар'я тройчы ўздымалася на найвышэйшую прыступку п'едэстала.

А вось алімпійскае «золата» для Надзеі Скардзіна, Ірыны Крыўко і Дзінары Алімбакавай стала першым у кар'еры дзясчат. Да таго ж Дзінара цяпер самая маладая алімпійская чэмпіёнка ў гісторыі нашай каманды, зараз дзясчатне 22 гады.

У агульнакамандным медальным заліку Алімпіяды-2018 беларусы размясціліся на 15-м радку, а пасля Гульняў у Пхёнчхане ў актыве зборнай у суверэннай гісторыі стала 18 медалёў зімовых Алімпійскіх гульняў. У 1994 годзе былі заваяваны дзве сярэбраныя ўзнагароды, у 1998-м — дзве «бронзы», у 2002-м — адна «бронза», у 2006-м — адно «серабро», у 2010-м — «золата», «серабро» і «бронза», у 2014-м — пяць залатых ўзнагарод і адна «бронза».

Больш за ўсіх медалёў у біятланістаў — дзясчат (4 залатыя, 3 сярэбраныя, 3 бронзавыя), часцей за іншых на алімпійскі п'едэстал уздымалася Дар'я Домрачова. Сем медалёў на рахунку айчынных фрыстайлістаў. З 1998 года яны яшчэ ні разу не вярталіся з Алімпійскіх гульняў без ўзнагарод (4 залатыя, 1 сярэбраная, 2 бронзавыя). Адзін медаль заваяваў славуты беларускі канькабеца Ігар Жалязоўскі, які выйграў «серабро» ў Лілехамеры.

стаўнікі 30 краін, у актыве 22 дзясчат маюцца залатыя ўзнагароды. Агульны медальны залік Алімпіяды-2018 выйграла зборная Нарвегіі, у яе скарбонцы 14 залатых ўзнагарод. Гэта паўтарэнне рэкорду Канады, які быў усталяваны ў 2010 годзе. Акрамя таго, Нарвегія абнавіла рэкорд па агульнай колькасці медалёў — 39. Папярэдняе дасягненне — 37 (9, 15, 13) належала ЗША і таксама было ўстаноўлена ў Ванкуверы-2010.

Адзначым, што 14-е «золата» скандынавам прынесла легендарная лыжніца Марыт Б'ёрген, якая перамагла ў апошні дзень Гульняў. Марыт стала самай тытулаванай спартсменкай у гісторыі зімовых Алімпіяд, абагнаўшы па гэтым паказчыку свайго суайчынніка, біятланіста Уле Эйнара Б'ёрндалена. У Пхёнчхане нарвежка заваявала чатыры ўзнагароды, а ўсяго ў яе калекцыі 15 алімпійскіх медалёў — восем залатых, чатыры сярэбраныя і тры бронзавыя.

Акрамя Нарвегіі, 14 залатых медалёў заваявалі спартсмены зборнай Германіі, але ў нарвежцаў больш «серабра», таму яны апырэдзілі немцаў.

Акрамя Б'ёрген, яшчэ адна з герань Алімпіяды-2018 — чэшская спартсменка Эстэр Ледзецка. Яна стала першай жанчынай, якая заваявала залатыя медалі ў двух розных відах спорту на

■ Спорт-тайм

БГК сярод наймацнейшых у Еўропе

У штотыднёвым спартыўным аглядзе «Звязды» расказваем пра выступленні «мяшкоўцаў» у Лізе чэмпіёнаў, мужчынскай баскетбольнай зборнай у кваліфікацыі да чэмпіянату свету і Веры Лапко ў турніры катэгорыі «Чэленджэр».

1. Брэсцкі гандбольны клуб імя Мяшкова перамог французскі «Пары Сен-Жэрмен» 29:28 і прабіўся ў плей-оф Лігі чэмпіёнаў. Раней гэта зрабілі «Пары Сен-Жэрмен», венгерскі «Веспрэм», нямецкія клубы «Фленсбург» і «Кіль», а таксама польскі «Віва».



Свой заключны паядынак у групе В «мяшкоўцы» правядуць 3 сакавіка ў Кельцах супраць «Віва».

2. Беларускія баскетбалісты няўдала завяршылі першы круг адборачнага турніру чэмпіянату свету — 2019. У апошнім паядынку на паркеце мінскага Палаца спорту яны сустраліся з камандай Іспаніі і саступілі з розніцай усяго ў два ачкі — 82:84. Самым выніковым у складзе беларусаў стаў Аляксандр Кудраўцаў, які набраў 18 ачкоў.

Паражэнне стала для каманды Аляксандра Круцікава трэцім у цяперашнім адборачным цыкле. Да гэтага беларусы прайгралі баскетбалістам Славеніі — 74:87 і Чарнагорыі — 67:91.

Турнірнае становішча ў групе А: Іспанія — 6 ачкоў (3 матчы), Чарнагорыя — 3 (2), Славенія — 3 (2), Беларусь — 3 (3).

У стартавым туры другой часткі кваліфікацыйнага турніру 26 лютага беларускія баскетбалісты прымалі ў мінскім Палацы спорту дзейных чэмпіёнаў Еўропы славенцаў.

Барацьбу ў наступным кваліфікацыйным раўндзе працягнуць па 3 найлепшыя каманды з 8 адборачных груп. Пасля другога этапу 12 найлепшых прадстаўнікоў Старога Свету атрымаюць пуцёўкі ў Кітай, дзе з 31 жніўня па 15 верасня 2019 года пройдзе планетарнае першынство з удзелам 32 камандаў з усіх кантынентаў.

3. Зборная Беларусі па хакеі займае 11-е месца ў абноўленым пасля завяршэння зімовых Алімпійскіх гульняў рэйтынгу Міжнароднай федэрацыі хакея (ІІХФ).

У параўнанні з папярэднім спісам беларускія хакеісты страцілі адну пазіцыю. Месца ў топ-10 яны саступілі хакеістам Славакіі. На Алімпіядзе ў Пхёнчхане гэтая каманда фінішавала 11-й, што прынесла 920 рэйтынгавых ачкоў. Цяпер у Славакіі іх 3220, і яна на 20 пунктаў апырэджае беларусаў.

На чале сусветнага хакейнага рэйтынга засталася каманда Канады. Пацягнуць яе з вяршыні маглі толькі расіяне ў выпадку заваявання залатых ўзнагарод і непападання на п'едэстал родапачынальнікаў хакея.

Становішча камандаў у верхняй частцы сусветнага рэйтынга ІІХФ:

- 1 (1). Канада — 4045 ачкоў.
- 2 (2). Расія — 4040.
- 3 (3). Швецыя — 3850.
- 4 (4). Фінляндыя — 3820.
- 5 (6). Чэхія — 3740.
- 6 (5). ЗША — 3725.
- 7 (8). Германія — 3610.
- 8 (7). Швейцарыя — 3405.
- 9 (9). Нарвегія — 3310.
- 10 (11). Славакія — 3220.

4. У чэмпіянаце Беларусі па хакеі ў экстралізе сталі «Хімік», «Юнацтва-Мінск» — «Ліда», «Шахцёр» — «Металург», «Гомель» — «Дынама-Маладзечна».

Першыя матчы 1/4 фіналу пройдуць 1 і 2 сакавіка. Затым каманды згуляюць 5 і 6 сакавіка.

5. Тэнісістка Вера Лапко не змагла пераадолець серыі «Чэленджэр» у Індыян-Уэлсе (ЗША).

У другім раўндзе кваліфікацыі Лапко сустралася з японскай тэнісісткай Місакі Доі і пацярпела паражэнне ў двух сэтах — 6:7, 3:6, не прабіўшыся ў асноўную сетку.

Вера працягне выступленне на турніры ў парным разрадзе разам з чэшскай спартсменкай Барбарай Крэйчыкавай.

Тым часам Жаночая тэнісная асацыяцыя (WTA) абнавіла сусветны рэйтынг. На першы радок у ім вярнулася румынка Сімона Халеп. Сярод прадстаўніц Беларусі найбольш высокую пазіцыю (49-ю) займае Аляксандра Сасновіч

МЕДАЛЬНЫ ЗАЛІК АЛІМПІАДЫ-2018

Месца	Краіна	золата	серабро	бронза	агульная колькасць медалёў
1	Нарвегія	14	14	11	39
2	Германія	14	10	7	31
3	Канада	11	8	10	29
4	ЗША	9	8	6	23
5	Галандыя	8	6	6	20
6	Швецыя	7	6	1	14
7	Рэспубліка Карэя	5	8	4	17
8	Швейцарыя	5	6	4	15
9	Францыя	5	4	6	15
10	Аўстрыя	5	3	6	14
11	Японія	4	5	4	13
12	Італія	3	2	5	10
13	Расія	2	6	9	17
14	Чэхія	2	2	3	7
15	Беларусь	2	1	0	3
16	Кітай	1	6	2	9
17	Славакія	1	2	0	3
18	Фінляндыя	1	1	4	6
19	Вялікабрытанія	1	0	4	5
20	Польшча	1	0	1	2
21	Венгрыя	1	0	0	1
22	Украіна	1	0	0	1
23	Аўстралія	0	2	1	3
24	Славенія	0	1	1	2
25	Бельгія	0	1	0	1
26	Іспанія	0	0	2	2
27	Новая Зеландыя	0	0	2	2
28	Казахстан	0	0	1	1
29	Латвія	0	0	1	1
30	Ліхтэнштэйн	0	0	1	1